

हावड़ा स्टेशन से 26.21 लाख की विदेशी सिगरेट बरामद

- आरपीएफ हावड़ा गुड्स शेड थाना और कस्टम विभाग की संयुक्त कार्रवाई
- हावड़ा स्टेशन से 1650 कार्टून विदेशी सिगरेट बरामद

संवाददाता ▶ कोलकाता

रेलवे सुरक्षा बल हावड़ा स्टेशन गुड्स शेड थाना व कस्टम विभाग ने संयुक्त छापेमारी कर हावड़ा स्टेशन के पार्सल एरिया से बड़ी संख्या में विदेशी सिगरेट की खप बरामद की है. बरामद विदेशी सिगरेट की कीमत लगभग 20.21 लाख रुपये है. सभी सिगरेट के पैकेट पर मेड इन कोरिया लिखा हुआ है. सिगरेटों को छुपाने के लिए उन्हें नौ पौली पैकेज में रखा गया था. इन्हें हावड़ा स्टेशन के पार्सल एरिया के नौ नंबर गुड्स शेड में रखा गया था. हावड़ा स्टेशन के गुड्स शेड में छापेमारी का नेतृत्व गुड्स पोस्ट के इंस्पेक्टर विद्युभूषण शर्मा और इंस्पेक्टर एके सिंह



के साथ कस्टम अधिकारी एके सरकार ने किया. आरपीएफ अधिकारियों व कस्टम विभाग को गुप्त सूचना मिली थी कि हावड़ा स्टेशन से भारी संख्या में विदेशी सिगरेट बाहर भेजी जा रही है. जब स्टेशन के नौ नंबर गुड्स शेड में छापेमारी हुई, तो भारी संख्या में विदेशी सिगरेट बरामद हुईं.

एक पैकेट सिगरेट की कीमत 160 रुपये बतायी जा रही है. रेलवे सुरक्षा बल ने सिगरेट को जब्त कर कस्टम विभाग को आगे की कार्रवाई के लिए

सौंप दिया. रेलवे सुरक्षा बल हावड़ा के वरिष्ठ सुरक्षा आयुक्त रजनीश कुमार त्रिपाठी ने बताया कि आरपीएफ की टीम और कस्टम विभाग के अधिकारियों के साथ एक संयुक्त छापेमारी में विदेशी सिगरेटों की खप बरामद की गयी है. इस कंसाइनमेंट को लॉज द्वारा चुक किया गया था.

गौरतलब है कि जनवरी से लेकर अबतक रेलवे सुरक्षा बल ने तीन से ज्यादा बार हावड़ा स्टेशन से ही भारी संख्या में विदेशी सिगरेट बरामद किया है.

